



برقي ڪيميا (Electro Chemistry)

باب 7

Time Allocation

Teaching periods	= 12
Assessment period	= 3
Weightage	= 12

مڪيه تصورات (Major Concepts)

7.1	آڪسيجن عمل تڪثير ۽ عمل تخفيف (Oxidation and Reduction)
7.2	برقي ڪيميائي سيل (Electro Chemical Cells)
7.3	ڪيميائي ڪٽ يا زنگجڻ ۽ ان جا تدارڪ (Corrosion and its Prevention)
7.4	مٺ جو نهٺ (Alloy Formation)

شاگردن جي سکيا جا حاصلات (Students Learning Outcomes)

هن باب سکڻ بعد شاگرد:

- آڪسيجن يا هائڊروجن حاصل ڪرڻ يا ڏيڻ جي ڪري آڪسيجن (Oxidation) ۽ تخفيف (Reduction) جي تعريف بيان ڪري سگهندا.
- اليڪٽرانن جي حاصل ڪرڻ يا ڏيڻ جي ڪري آڪسيجن (Oxidation) ۽ عمل تخفيف اصطلاحن جي وصف بيان ڪري سگهندا.
- برق ڪيميائي عملن جي نوعيت بيان ڪري سگهندا.
- برق پاشي سيل (Electrolytic Cell) جو خاڪو ٺاهي سگهندا.
- ڪاتو برقيري (Cathode) ۽ واڌو برقيري (Anode) کي سرنامون ڏيئي سگهندا.
- ڪاتو چارج واري آئن (Anion) يا واڌو چارج واري آئن (Cation) جي سندن برقيرن طرفن ڏانهن حرڪت سڃاڻي سگهندا.
- برق پاشي سيل جي ممڪن استعمال جي فهرست ڄاڻائي سگهندا.
- ڊينيئل سيل (Daniell Cell) جو خاڪو ٺاهي سگهندا، ڪاتو برقيرو (Cathode) ۽ واڌو برقيرو (Anode) کي سرنامون ڏيئي ۽ اليڪٽرانن جي وهڪ جو رخ ڄاڻائي سگهندا.
- برق پاشي (Electrolytic) ۽ گئولانڪ (Galvanic) سيلن ۾ فرق سڃاڻي سگهندا.
- ڪٽ لڳڻ (Corrosion) جي وصف ڏيئي سگهندا.
- لوھ جو ڪٽجڻ (Rusting of Iron) بيان ڪري سگهندا.
- ڪٽ جي تدارڪ لاءِ استعمال ٿيندڙ طريقن جو خلاصو لکي سگهندا.
- اسٽيل (فولاد يا رُڪ) تي ذاتن جي برقي ملمع ڪاري (Electroplating) لاءِ استعمال ٿيندڙ ذاتن جيئن، جست، تن، ڪروميم جي ملمع ڪاري واضح ڪري سگهندا.
- بيٽري ۾ بجلي يا برقي توانائي ڪيئن پيدا ٿئي ٿي، بيان ڪري سگهندا.




تعارف (Introduction)

روزاني زندگي ۾، اسان بئترين ۽ سيلن تي هلندڙ ڊجيٽل واچن، ڪلڪيوليٽرن، ڪارن ۽ موبائيل فونن جو عام استعمال ڪريون ٿا. برقي ڪيميا جا ڪجهه استعمال ڌاتن کي حاصل ڪرڻ يا سوڌو (Extraction of Metals) جيئن ايلومينيم، ڪاپر ۽ ڌاتن جي ملمع ڪاري آهن. هي ڪيمسٽري جي اها شاخ آهي جيڪا برقي ڪيميائي عملن، برق پاشي ۽ برق ڪيميائي سيلن سان تعلق رکي ٿي. هي شاخ برقي توانائي جو ڪيميائي توانائي ۽ ڪيميائي توانائي جو برقي توانائي ۾ تبديل ٿيڻ سان پڻ واسطو رکي ٿي.

7.1 آڪسيڊيشن ۽ عمل تخفيف وارا عمل (Oxidation and Reduction Reactions)


اهڙو ڪيميائي عمل جنهن ۾ ڪيميائي توانائي بجلي واري توانائي ۾ تبديل ٿئي يا ان جي ابتڙ ٿئي ان کي برق ڪيميائي عمل چئبو آهي. آڪسيڊيشن جي عمل ۾ ڪنهن ڪيميائي شيءِ ۾ آڪسيجن جو داخل ٿيڻ يا هائڊروجن جو خارج ٿيڻ شامل ٿي سگهن ٿا.

مثال:




هائڊرا زائين (Hydrazine) مان هائڊروجن جو خارج ٿيڻ $N_2H_4 + O_2 \rightarrow N_2 + 2H_2O$ ان ريت، عمل تخفيف ۾ ڪنهن ڪيميائي شيءِ ۾ هائڊروجن جو داخل ٿيڻ يا آڪسيجن جو خارج ٿيڻ شامل ٿي سگهن ٿا.

مثال:



آئرن آڪسائيڊ جو عمل تخفيف گرمي $Fe_2O_3 + 2Al \longrightarrow Al_2O_3 + 2Fe$ آڪسيڊيشن ۽ تخفيف وارا عمل برق ڪيميائي عمل هوندا آهن. برقي ڪيميا جي آڪسيڊيشن ۽ تخفيف وارن عملن ۾ اليڪٽرانن جي مٽاسٽا ٿيڻ شامل هوندي آهي. اهو برق ڪيميائي عمل جنهن ۾ ائٽم، ماليڪيول يا آئن اليڪٽران ڏيئي ڇڏين ٿا ۽ ان جو آڪسيڊيشن نمبر (Oxidation Number) وڌي وڃي ٿو ان کي آڪسيڊيشن عمل چئبو آهي.



اهو برق ڪيميائي عمل جنهن ۾ ائٽم، ماليڪيول يا آئن اليڪٽران قبول ڪن ٿا ۽ ان جو آڪسيڊيشن نمبر گهٽجي وڃي ٿو ان کي عمل تخفيف (Reduction) چئبو آهي.



مثال: (تخفيف وارو عمل) $S + 2e^- \longrightarrow S^{2-}$
آڪسيجن ۽ تخفيف جي عمل جو خلاصو هن طرح ڏيئي سگهجي ٿو.

جدول 7.1

تخفيف وارو عمل (Reduction)	آڪسيجن (Oxidation)
هائڊروجن جو جوڙ ٿيڻ	آڪسيجن جو جوڙ ٿيڻ
آڪسيجن جو خارج ٿيڻ	هائڊروجن جو خارج ٿيڻ
مادي جي آڪسيجن نمبر گهٽجي وڃڻ	مادي جي آڪسيجن نمبر وڌي وڃڻ

آڪسيجن ۽ تخفيفي ڪيميائي عامل (Oxidizing and Reducing Agents)

آڪسيجن ڪيميائي عامل جي ڪري آڪسيجن واقع ٿيندو آهي ۽ تخفيفي ڪيميائي عامل تخفيف جي عمل جو ذميوار آهي. ٽڪثيري ڪيميائي عامل اهي شيون آهن جيڪي اليڪٽران قبول ڪن ٿيون ۽ ساڳئي طرح تخفيفي ڪيميائي عامل اهي شيون آهن، جيڪي اليڪٽران ڏيئي ڇڏين ٿيون.


ڇا توهان کي خبر آهي؟ 

تخفيف ٽڪثيري عمل (Redox Reaction) جو هڪ مثال روشنائي
ترڪيب (Photosynthesis) آهي.

روشنائي ترڪيب سان گلوڪوز حاصل ٿئي ٿو.



پاڻي جو ماليڪيول اليڪٽران ڏيئي ڇڏي ٿو ۽ هائڊروجن ائن ٺهي ٿو
هي عمل آڪسيجن آهي. ڪاربان ڊاءِ آڪسائيڊ اليڪٽران حاصل ڪري ٿو هي
عمل تخفيف آهي. ڪاربان ڊاءِ آڪسائيڊ اليڪٽران حاصل ڪري هائڊروجن
آئن سان عمل ڪري گلوڪوز $C_6H_{12}O_6$ ٺاهين ٿا.



هن مساوات ۾ زنڪ اليڪٽران ڏيئي آڪسيجن جي عمل ۾ وڃي ٿو ۽ هي
تخفيفي ڪيميائي عامل (Reducing Agent) طور ڪم ڪري ٿو. جڏهن ته ڪلورين
اليڪٽران قبول ڪري تخفيفي عمل ۾ وڃي ٿو ۽ آڪسيجن ڪيميائي عامل
(Oxidizing Agents) طور ڪم ڪري ٿو.

هيٺ ڪجهه ٽڪثيري ۽ تخفيفي عاملن جي جدول ڏنل آهي.


جدول 7.2

تخفيفي عامل (Reducing Agent)	ٽڪثيري عامل (Oxidizing Agent)
الڪلي (اساسي) ڌاتو Zn, H ₂ S, Al KH, NaH وغيره	KMnO ₄ , HNO ₃ , H ₂ SO ₄ I ₂ , Br ₂ , Cl ₂ , K ₂ Cr ₂ O ₇ وغيره



آزمائشي سوال

■ هيٺ ڄاڻايل مان تڪثيري ۽ تخفيفي ڪيميائي عاملن جي سڃاڻپ ڪريو؟



■ هيٺ ڪيميائي عمل ۾ تڪثيري ۽ تخفيفي عاملن جي سڃاڻپ ڪريو.



7.2 برقي ڪيميائي سيل (Electro Chemical Cells)

اهو اوزار يا سيل جيڪو تخفيفي تڪثيري عمل سان ڪيميائي توانائي کي برقي توانائي ۾ يا ان ابتر تبديل ڪري ٿو ان کي برقي ڪيميائي سيل چئبو آهي.

برقي ڪيميائي عمل، برقي ڪيميائي سيلن اندر جاري رهندا آهن. هي ٻن برقيرن (Electrodes) تي مشتمل ٿيندو آهي، جتي تخفيفي تڪثيري عمل (Redox Reaction) واقع ٿيندا رهندا آهن. اهو برقيرو جتي آڪسيجن (تڪثير وارو عمل) ٿئي ٿو ان کي واڌو برقيرو (Anode) چئبو آهي ۽ برقيرو جتي تخفيف وارو عمل (Reduction) ٿئي ٿو ان کي ڪاٿو برقيرو (Cathode) چئبو آهي. هر برقيري تي ٿيندڙ عملن کي سيل جو اڌ عمل (Half Cell Reaction) چئبو آهي. سيل جو مجموعي عمل ٻن اڌ سيل عملن جو ميلاپ آهي. هر اليڪٽروڊ بيٽري سان ڳنڍيل هوندو آهي. سيل ۾ اليڪٽرولائيٽ (Electrolyte) موجود هوندو آهي. برقي ڪيميائي سيل ٻن قسمن جا ٿيندا آهن.

1. برقي پاش يا اليڪٽرولائيٽڪ سيل 2. گئوانڪ يا وولٽڪ سيل

7.2.1 برقي پاش جا تصورات (Concepts of Electrolyte)

برقي پاش يا اليڪٽرولائيٽ آزاد آئنن جي حرڪت ڪري بجلي پسرائڻ وارو ٿئي ٿو. آبي ڳار تيزاب، اساس، ۽ لوڻياٺ برقي پاش يا اليڪٽرولائيٽ آهن. ڪجهه مضبوط ۽ ڪمزور برقي پاش هيٺ جدول 7.3 ۾ ڏيکاريل آهن.

جدول 7.3


ڪمزور برقي پاش	طاقتور برقي پاش	
CH ₃ COOH, H ₂ CO ₃ , H ₂ S	H ₂ SO ₄ , HI, HNO ₃ , HCl	تيزاب
Mg(OH) ₂ , Ca(OH) ₂ , NH ₄ OH	LiOH, NaOH, KOH	اساس
AgCl, KHCO ₃ , PbI	CuSO ₄ , NaCl, KI	لوڻ

اهي شيون جيڪي رجيل يا آبي ڳار جي صورت ۾ بجلي پسرائڻ قابل نه هونديون آهن انهن کي غير برقي پاش (Non Electrolyte) چئبو آهي. مثال: بينزين (Benzene)، گلوڪوز (Glucose) ۽ يوريا (Urea) وغيره غير برقي پاش آهن.

آزمائشي سوال 

- برق پاش يا اليڪٽرولائيٽ جي وصف ڏيو؟
- طاقتور برق پاش (Strong electrolyte) ڇا هوندا آهن؟
- غير برق پاش (Non electrolyte) ڇا آهن؟
- هيٺين مان طاقتور ۽ ڪمزور برق پاشن جي سڃاڻپ ڪريو.
1. HCl(aq), 2. KCl(aq), 3. NaOH(aq), 4. H₂S(aq), 5. CH₃COOH(aq), 6. NH₄OH(aq)

7.2.2 برق پاشي سيل ۽ برق پاشيدگي (Electrolytic Cells and Electrolysis)



برق پاشيدگي (Electrolysis) ۾ تخفيفي ٽڪيري عمل برق پاشي سيل ۾ جاري رهندو آهي. برق پاشيدگي ۾ واڌو ۽ ڪاتو آئن جي مخالف برقيري ڏانهن حرڪت سبب ڪرنٽ برقي پاش منجهان گذري ٿو. نتيجي طور آئن پنهنجي لاڳاپيل برقيرن تي خارج ٿين ٿا. سيل جو اهو قسم جيڪو لڳاتار عمل لاءِ بجلي استعمال ڪري ان کي برق پاشي سيل (Electrolytic Cell) چئبو آهي.


شڪل 7.1 برق پاشي سيل ۾ برقي پاشيدگي

هڪ برق پاشي سيل، برقي پاش، برقي چيڊ ۽ بئٽري تي مشتمل هوندو آهي. برق پاشي سيل جو خاڪو شڪل 7.1 ۾ ڏيکاريل آهي.

خاڪو ڏيکاري ٿو ته بئٽري مان اليڪٽران ڪاتو برقيري منجهان داخل ٿين ٿا جتي واڌو آئن اليڪٽران حاصل ڪري تخفيفي عمل ڪندا آهن. واڌو برقيري وٽ ڪاتو آئن اليڪٽران خارج ڪن ٿا ۽ آڪسيجن يا ٽڪير وارو عمل واقع ٿئي ٿو. ان جو مطلب ڪيٿوڊ تي تخفيف وارو عمل واقع ٿئي ٿو ۽ ائنوڊ تي آڪسيجن واقع ٿئي ٿو.

ڪاتو برقيري وٽ $M^+ + e^- \rightarrow M$ (تخفيف وارو عمل اليڪٽران حاصل ٿين ٿا)

واڌو برقيري وٽ $X^- \rightarrow X + e^-$ (ٽڪير - اليڪٽران خارج ٿين ٿا)



آزمائشي سوال

- رجيل پوٽئشيم ڪلورائيڊ جو برق پاشيدگي وارو برق پاشي سيل جو خاڪو ٺاهيو.
- برق پاشي سيل جي خاڪي مان کاتو برقيرو، واڌو برقيرو، تڪثير، تخفيف وارو عمل ۽ اليڪٽرانن جي حرڪت کي سڃاڻي واضح ڪريو.

برقي پاشي سيلن جا استعمال (Applications of Electrolytic Cells)

- برق پاشي سيلن جا اهم استعمال هيٺ ڏنل آهن.
- i. ڊائون سيل (Down's Cell) رجيل سوڊيم ڪلورائيڊ مان سوڊيم تيار ڪرڻ لاءِ استعمال ڪيو ويندو آهي.
 - ii. نيلسن جي سيل (Nelson's Cell) آبي سوڊيم ڪلورائيڊ مان سوڊا ڪار (NaOH) (Caustic Soda) تيار ڪرڻ لاءِ استعمال ڪيو ويندو آهي. هن کي ڪلورين گئس حاصل ڪرڻ لاءِ پڻ استعمال ڪيو وڃي ٿو.
 - iii. ايلومينيم ذات حاصل ڪرڻ (Extraction of Aluminum) لاءِ استعمال ڪيو ويندو آهي.
 - iv. ڪاپر کي برقي طريقي سان خالص (Electro Refining) ڪرڻ لاءِ استعمال ٿيندو آهي.
 - v. برق پاشي سيل ڌاتن جي برقي ملمع ڪاري (Electro Plating) ۾ استعمال ڪيو ويندو آهي.

7.2.3 فٽراڊي جو برق پاشيدگي وارو قانون (Faraday's Law of Electrolysis)

برطانوي ڪيميادان مائڪل فٽراڊي (Michael Faraday) برقي ڪيميا جي ميدان ۾ وڏا ڪارناما سرانجام ڏنا. هن ڪرنٽ ۽ برقيرن تي گڏ ٿيل شين جي وچ ۾ مقداري لاڳاپن جو مشاهدو ڪيو. هن برقي پاشيدگي بابت ڪيترائي تجربا ۽ پنهنجي مشاهدن جي آڌار تي برق پاشيدگي جا ٻه قانون پيش ڪيا.

فٽراڊي جي برق پاشيدگي وارو پهريون قانون (Faraday First Law of Electrolysis)

هي قانون ٻڌائي ٿو ته ڪنهن شيءِ جو مقدار جيڪو برقي پاشيدگي دوران ڪنهن به برقيري تي جمع ٿئي يا اتان خارج ٿئي اهو برق پاش مان گذاريل بجليءَ جي مقدار سان سڌي نسبت رکي ٿو.

$$W \propto A \times t$$

$$W = ZAt$$

يا



هن مساوات ۾ ڪنهن برقيري تي جمع ٿيل يا خارج ٿيندڙ جو مقدار (w)، ڪرنٽ ايمپيئر ۾ (A) ۽ وقت سيڪنڊن ۾ (t) ۽ Z برقي ڪيميائي متبادل (Constant) آهي.

$$\text{ڪولمب (C)} = \text{ايمپيئر (A)} \times \text{وقت (s)}$$

$$\text{جيڪڏهن } 1 = A \text{ ايمپيئر، } 1 = t \text{ سيڪنڊ پوءِ } W = Z$$

ڪنهن به شيءِ جو برقي ڪيميائي متبادل (Electro Chemical Equivalent) برقي پاشيدگي دوران برقيرن تي جمع ٿيل يا خارج ٿيندڙ شيءِ جو وزن W آهي. جيڪو برقي پاش مان هڪ ڪولمب چارج هڪ سيڪنڊ لاءِ گذارڻ سان حاصل ٿيندو آهي.

فراڊي جي برقي پاشيدگي وارو ٻيو قانون (Faraday's Second Law of Electrolysis)

هي قانون ٻڌائي ٿو ته مختلف شين جا مقدار جيڪي انهن جي مختلف برقي پاشن مان ساڳئي مقدار واري ڪرنٽ گذارڻ سان جمع ٿين ٿا يا خارج ٿين ٿا انهن جي ڪيميائي متبادل مائن (Equivalent Mass) سان سڌي نسبت رکن ٿا. ڪنهن به عنصر لاءِ

$$\frac{\text{اٽمي مايو}}{\text{ويلنسي}} = \text{متبادل مايو}$$

$$9g = \frac{27}{3} = \text{ايلومينيم (Al) جو ڪيميائي متبادل مايو}$$

$$108g = \frac{108}{1} = \text{سلور (Ag) جو ڪيميائي متبادل مايو}$$

چارج جي اها مقدار جيڪا ڪنهن شيءِ جو 1 gm جمع ڪري يا خارج ڪري ان کي 1 فراڊي (1F) چئبو آهي.

$$1F = 96500 C$$

مثال:

تن برقي پاشي خانن ۾ سلور نائٽريٽ، ڪاپر سلفيٽ ۽ ايلومينيم نائٽريٽ جا ٽي الڳ الڳ برقي پاشي ڳار ڪڍو هر هڪ مان هڪ جيترو ڪرنٽ جو مقدار (96500 ڪولمب) گذاريو وڃي ته نتيجي طور سندن لاڳاپيل برقيرن تي سلور جا 108g، ڪاپر جا 31.75g ۽ ايلومينيم جا 9g جمع ٿيندا.

بئٽريون (Batteries)

اسان بئٽري سان هلندڙ ڪيترائي برقي اوزار استعمال ڪريون ٿا. بئٽري سلسليوار ڳنڍيل گئوانو سيلن تي مشتمل هوندي آهي. مثال طور خشڪ سيل (Dry Cell)، ليڊ اسٽوريج بئٽري (Lead Storage Battery)، مرڪيوري بئٽري وغيره.


بئٽرين جي پرائمري (بيهر چارج نه ٿيندڙ) ۽ سيڪنڊري (بيهر چارج ٿيڻ) طور درج بندي ڪئي وئي آهي.



سائنسدان موبائيل فونن، آمدورفت، ڪمپيوٽر ٽيڪنالاجي وغيره لاءِ بهترين ڪي وڌيڪ توانائي، حفاظت ۽ ٻيهر استعمال قابل بنائڻ لاءِ ڪم سرانجام ڏيئي رهيا آهن.

خشڪ سيل (Dry Cell)

هن کي ليڪلانچي سيل (Leclanche Cell) طور پڻ سڃاتو ويندو آهي.





هي پرائمري سيل جو هڪ قسم جيڪو ان

پر رکيل سندن ڪيميائي شين جي وچ ۾ تخفيئي ٽڪڻي عمل ڪري بجلي پيدا ڪندو آهي. هي زنڪ کي واڌو برقيرو طور ۽ مئنگينز ڊاءِ آڪسائيڊ کي ڪاتو برقيرو طور ۽ پاڻيائي امونيم ڪلورائيڊ يا زنڪ ڪلورائيڊ کي برق پاش طور استعمال ڪري ٿو. سيل جو خاڪو شڪل 7.2 ۾ ڏنل آهي. بجلي جي پسرائڻ لاءِ ڪاربان راڊ جي مٿان ڪاپر جي چوٽي لڳائي ويندي آهي.

شڪل 7.2 خشڪ سيل

زنڪ ۽ گريفائيٽ کي پوءِ ڌاتو جي تار ذريعي ملايو ويندو آهي. نتيجي طور

هيٺ ڏنل ڪيميائي عمل واقع ٿين ٿا.



هي عمل 1.5V وولٽيج (Potential) مهيا ڪري ٿو.


ليڊ اسٽوريج بئٽري (Lead Storage Battery)


بئٽري هڪ اهڙو اوزار آهي جيڪو برق ڪيميائي عملن ذريعي بجلي مهيا ڪري

ٿو. ليڊ اسٽوريج بئٽري سيڪنڊري سيل جو هڪ مثال آهي. جنهن ۾ ڪيميائي تبديلين کي واپس بدلائي سگهجي ٿو. هن ۾ گهڻائي وولٽڪ سيل سلسليوار ترتيب ۾ ڳنڍيل هوندا آهن. هن ۾ شيهي (Pb) جي پليٽ واڌو برقيرو ليڊ آڪسائيڊ (PbO₂) ڪاتو برقيرو هوندو آهي. هي برقيرو چڊي گندرف جي تيزاب diluted H₂SO₄ برق پاشي ڳار ۾ ٻڌل هوندا آهن.

هن ۾ چارج ٿيڻ (Charging) ۽ خارج ٿيڻ (Discharging) ڪرڻ جو مرحلو

هيٺ ڏيکاري سگهجي ٿو.






ليڊ اسٽوريج بئٽري (Lead Storage Battery)

شڪل 7.3 ليڊ اسٽوريج بئٽري

مٺ نهڻ (Alloy Formation)

مٺ (Alloy) ذات جي ذات سان يا ذات جو غير ذات سان ملاوت آهي. دنيا ۾ هن وقت تقريباً 7000 مٺ مختلف مقصدن لاءِ استعمال ڪيا وڃن ٿا. مثال: پتل (Brass)، ڪاپر (Cu) ۽ زنڪ (Zn) جو مٺ آهي. فولاد (Steel) هي لوھ ۽ ڪاربان جو مٺ آهي.

مٺ عنصرن جي مختلف نسبتن جي ملائڻ ذريعي تيار ڪري سگهجي ٿو. هن ۾ ڌاتو ائٽمن جا تهه هڪٻئي مٿان سرڪي نه سگهندا آهن، ان ڪري مٺ خالص ڌاتن کان وڌيڪ سخت ۽ مضبوط ٿيندا آهن.



شڪل 7.4 مٺ جو نهڻ

ڪجهه اهم مٺ هيٺ لکيل آهن.

جدول 7.4

استعمال (Applications)	جزا (Components)	مٺ جو نالو (Name of Alloy)
گھنڊ ٺاهڻ	Sn – Cu	وڇڻ وارو ڌاتو Bell
جراثيم ڪش فطرت سبب دروازي جي هٿي ۽ سخت پٿين ۾، پاڻي جي نلين ۾، ٺپو ٺاهڻ جي سانچي ۾	Zn – Cu	پتل (Brass)
سڪا، تمغا، اوزار وغيره	Sn – Zn – Cu	ڪوئنسو (Bronze)
ڪٺ ڪي روڪڻ وارو ٿانءُ	Fe – Cu – Ni	مونل (Monel)
بيٽري، هوائي جهاز وغيره	Mg – Cu – Al – Ni	ڊيورالومين (Duralumin)
برقي سرڪٽ ۾ ٽانڪا لڳائڻ	Sb – Cu – Pb – Sn	سولڊر (Solder)



لاٽوڊ اسپيڪر ۾ استعمال ٿيندڙ چقمق ۾	Co – Ni – Al – Fe	النيڪو (Alnico)
ڏندن جي پرائي	Zn – Cu – Ag – Hg	املگم (Amalgam)
سڪا	Mn – Ni – Cu	ڪپرونڪل (Cupronickel)
مصنوعي زيور	Bi – Sb – Pb – Cu – Sb	جست (Pewter)
ٿانو - طبي اوزار	Cu – Ag	اسٽرلنگ چاندي (Sterling Silver)
زيور	Cu – Ag – Pb – Au	سفيد سون (White Gold (18 carat))

ڇا توهان کي خبر آهي؟

24 فيراٽ سون کي 100 في سيڪڙو خالص سون چئبو آهي. ڌاتن جي ملائڻ سان سون مختلف رنگ ظاهر ڪري ٿو. سون جا من (Alloys of Gold) پيلو سون (Yellow Gold) (22K) جي من ۾ سون جي 91.67% سان Zn, Cu, Ag ٻين جزن طور ٿيندا آهن. ڳاڙهو سون (Red Gold) (18K) جو من سون جي 75% سان Cu ٻئي جزي طور رکي ٿو. اڇو سون (White Gold) (18K) جو من سون جي 75% سان Ag, Cu ٻين جزن طور شامل هوندا آهن.

7.3 ڪٽ ۽ ان جو تدارڪ (Corrosion and Its Prevention)

گهر (Moisture) جي موجودگي ۾ ڌاتو آڪسيجن سان ڪيميائي عمل ڪندا آهن ۽ هاجيڪار آڪسائيڊ ٺاهي سگهن ٿا. ڌاتو جي آڪسائيڊ وارا تهه سوراخدار (Porous) هوندا آهن ۽ هاجيڪار آڪسائيڊ ٺاهڻ لاءِ آڪسيجن سان وڌيڪ ڪيميائي عمل جو سبب ٿين ٿا. ان کي ڌاتن جو ڳرڻ ڪٽ چئبو آهي.


7.3.1 لوھ جو ڪٽجڻ (Rusting of Iron)

لوھ جو ڪٽجڻ هڪ برقي ڪيميائي (Electro Chemical) عمل آهي. هوا يا پاڻي جي موجودگي ۾ لوھ جي تخفيئي ٽڪڙي عمل سان لوھ جو آڪسائيڊ ($Fe_2O_3 \cdot nH_2O$) ٺهي ٿو. ان کي لوھ جو ڪٽجڻ چئبو آهي. لوھ جي ڪٽ لڳل سطح هيٺ اهو عمل جاري رهي سگهي ٿو ۽ نيٺ سمورو لوھ ڳاڙهي ناسي (Reddish Brown) ڪٽ ۾ متجي وڃي ٿو. هي عمل ڌاتو جي سطح تي مختلف جاين تي واقع ٿئي ٿو. ڌاتو جو گهميل سطح واڌو چارج واري برقيري طور عمل ڪري ٿو ۽ ان حصي ۾ لوھ جو ٽڪڙي عمل واقع ٿئي ٿو.





ذاتو جو گهڻي گهم وارو سطح کاتو برقيري طور عمل ڪري ٿو ۽ هوا مان آڪسيجن سان تخفيفي عمل ڪري OH^{-1} ۾ بدلائي ٿو.



هن طرح لوهه جو آئن Fe^{+2} آڪسيجن سان عمل ڪري ٿو ۽ ڪٽ، لوهه جو آڪسائيڊ ($\text{Fe}_2\text{O}_3 \cdot n\text{H}_2\text{O}$) ٺهي ٿو.

ڪٽ جا تدارڪ (Prevention from Corrosion)

سڀني ذاتن کي ڪٽ کان هيٺين ريت بچائي سگهجي ٿو.

1. ذاتو جو ميلاپ يا مٺ ٺاهڻ (Alloying)

مٺ ٺاهڻ سان ذاتو کي زنگجڻ کان محفوظ رکي سگهجي ٿو ڇو ته هي ان جي آڪسيجن جي خاصيت کي گهٽائي ٿو.

مثال: لوهه (Fe) کي ڪروميئم (Cr) ۽ نڪل (Ni) سان ملائي داڳ فولاد ۾ تبديل ڪري سگهجي ٿو. ان طرح لوهه (Fe) ڪٽ کان محفوظ ٿي ويندو.

2. ذاتوئي تهه چاڙهڻ يا ملمع ڪاري (Metallic Coating (Electro Plating)

سڀني ذاتن کي ان جي سطح تي ٻين ذاتن جيئن ٽن (Sn) يا زنڪ (Zn) جو تهه چاڙهڻ ذريعي ڪٽ کان بچائي سگهجي ٿو.


ڪنهن ذات جو برق پاشي طريقي سان ٻئي ذات مٿان ان تهه جو چاڙهڻ کي برقي ملمع ڪاري يا اليڪٽرو پليٽنگ سڏيو وڃي ٿو. جيئن لوهه کي ڪروميئم (Cr)، نڪل (Ni) ۽ چاندي (Ag) سان برقي ملمع ڪاري ڪري ڪٽ کان بچائي سگهجي ٿو.

3. ڪيٿوڊڪ تدارڪ (Cathodic Protection)

هن طريقي ذريعي زير زمين شين جيئن پائپ، ٽئنڪ، تيل جي تنصيب وغيره کي ڪيٿوڊ ٺاهڻ ذريعي ڪٽ کان محفوظ ڪرڻ لاءِ عمل ۾ آندو وڃي ٿو. ڪجهه فعال ذاتو جيئن مئگنيشيم (Mg) يا ايلومينيم (Al) کي اينوڊ طور استعمال ڪيو ويندو آهي ۽ هنن کي

لوهه (Fe) سان جوڙيو ويندو آهي. هي

عامل ذاتو پاڻ آڪسيجن جي عمل ڪن ٿا ۽ ٻين ذاتن کي ڪٽ کان محفوظ رکن ٿا.



شڪل 7.5



4. رنگ ڏيڻ سان (Coating with Paint)

عام طور ذات کي گت کان محفوظ ڪرڻ لاءِ ان تي رنگ جو تهه لڳايو ويندو آهي. رنگ ڌاتوءَ کي آڪسيجن، گهر ۽ ٻين هاجيڪار ڪيميائي عاملن جي ڪيميائي عمل کان محفوظ ڪري ٿو.

ڇا توهان کي خبر آهي؟ 

ڌاتن جو گت لڳڻ جي وضاحت ڪريو؟


ڌاتن کي گت کان ڪيئن محفوظ ڪري سگهجي ٿو؟

ڪيٿوڊڪ (Cathodic) وارو تدارڪ ڌاتن کي گت کان ڪيئن محفوظ بڻائي ٿو؟

7.3.2 اسٽيل تي برقي ملمع ڪاري (Electroplating of Steel)

ڪنهن ڌاتو جو تهه برقي پاشيدگي وسيلي ٻئي ڌاتو جي سطح تي چاڙهڻ جي عمل کي برقي ملمع ڪاري يا اليڪٽرو پليٽنگ چئبو آهي.


تن جي ملمع ڪاري (Tin Plating):



اسٽيل جي چمچن تي تن جي ملمع ڪاري لاءِ تيزابي ٽن سلفيٽ (Acidified Tin Sulphate) کي محلول طور استعمال ڪجي ٿو. تن (Sn) کي اینود طور ۽ اسٽيل جو چمچو ڪيٿوڊ طور استعمال ڪيو ويندو آهي. جڏهن

برق پاشن مان ڪرنٽ گذاريو وڃي ٿو ته تن

آئن (Sn^{2+}) کاتو ڪيٿوڊ تي تن ذات (Sn) طور جمع ٿين ٿا. تن برقيرو پوءِ تن آئن (Sn^{++}) ۾ تبديل ٿئي ٿو.





جست سان ملمع ڪاري (Zinc Plating)

اهو عمل جنهن ۾ ڪنهن سطح تي برقي پاشيدگي جي طريقي سان جست (Zinc) جو تهه چاڙهيو وڃي ان کي جست جي ملمع ڪاري يا گئلوآنائيزنگ (Galvanizing) چئبو آهي. پوٽئشيم زنڪ سانائيڊ (Potassium Zinc Cyanide) کي زنڪ آئن (Zn^{+2}) حاصل ڪرڻ لاءِ برق پاش طور استعمال ڪيو ويندو آهي. زنڪ ڌاتو واڌو برقيري طور ۽ لوهه جي شيء کاتو برقيري طور استعمال ڪيو وڃي ٿو. برقي پاشيدگي




دوران Zn^{++} ڪيٿوڊ تي جمع ٿئي ٿو ۽ زنڪ ائٽوڊ پوءِ زنڪ آئن Zn^{+2} ۾ بدلجي ٿو. زنڪ جي ملمع ڪاري دوران هيٺيان عمل واقع ٿيندا آهن.




چاندي سان ملمع ڪاري (Silver Electro Plating)

هن عمل ۾ لوهه يا ڪنهن ذات جي سطح تي چاندي جو تهه برق پاشيدگي سان چاڙهيو وڃي ٿو. هن کي چاندي سان ملمع ڪاري سڏبو آهي. هن مرحلي ۾ سلور آئن (Ag^{+}) آئن حاصل ڪرڻ لاءِ سلور ڪلورائيڊ Silver Chloride ($AgCl$) جي ابي ڳار برق پاش طور استعمال ڪيو ويندو آهي. سلور (Ag) ائٽوڊ طور ۽ لوهه جي شيء جيئن ڇمڇو ڪئٿوڊ طور استعمال ڪيو ويندو آهي. سلور آئن (Ag^{+}) ڪيٿوڊ تي اليڪٽران حاصل ڪري تخفيئي عمل ڪندا آهن. سلور ائٽوڊ اليڪٽران ڇڏي آڪسيڊيٽي عمل ڪندي سلور آئن (Ag^{+}) ٺاهي ٿو.

هيٺ ڄاڻايل ڪيميائي تبديليون واقع ٿين ٿيون.



ڪيٿوڊ تي




ائٽوڊ تي




ڪروميم جي ملمع ڪاري (Chromium Plating)

اهو عمل جنهن ۾ ڪنهن ذات جي سطح تي برقي پاشيدگي جي طريقي سان ڪروميم جو تهه چاڙهيو وڃي ٿو ان کي ڪروميم سان ملمع ڪاري (Chromium Plating) چئبو آهي. تيزابي ڪروميم سلفيٽ $Cr_2(SO_4)_3$ ڪروميم آئن (Cr^{+3}) حاصل ڪرڻ لاءِ برق پاش طور استعمال ڪيو ويندو آهي. ڪروميم ذات کي ائٽوڊ طور ۽ ٻئي ذات کي ڪيٿوڊ طور استعمال ڪيو ويندو آهي.


ڪروميم جي ملمع ڪاري ۾ هيٺ ڄاڻايل ڪيميائي تبديليون واقع ٿين ٿيون.



ائٽوڊ وٽ عمل



ڪيٿوڊ وٽ عمل



ڪروميم سان ملمع ڪار گاڏين جي صنعت ۾ استعمال ڪيو ويندو آهي.



معاشره، ٽيڪنالاجي ۽ سائنس (Society, Technology and Science)


لوهه تيز عامل ذات آهي، هي کاڌي جي شين سان عمل ڪري ۽ انهن کي ضايع ڪري سگهي ٿو.

تن غير زهريلو، گهٽ عامل ۽ گٽ کان بچائيندڙ آهي. تن کاڌي ۾ موجود لوڻ يا نامياتي تيزابن سان عمل نه ڪري سگهندو آهي. تنهنڪري تن ملمع ڪاري وارا ڊٻا مشروبات ۽ کاڌي محفوظ ڪرڻ لاءِ استعمال ڪيا ويندا آهن. چاندي چمڪندڙ (Lustrous) سفيد ذات آهي. ڪيترن ئي ذات جي شين جي خوبصورتِي ۽ گٽ خلاف مدافعت وڌائڻ لاءِ انهن تي چاندي جي ملمع ڪاري ڪئي ويندي آهي.

ذات جي سطح تي چاندي جو سنهون تهه پائدار تهه ناهي ٿو. ذات جي سطح تي چاندي جو ٿلهو تهه نرم ٿيندو آهي ۽ سلور سلفائيڊ (Ag_2S) جي نهڻ سبب آهستي آهستي ڪارو ٿي ويندو آهي.



تصوراتي خاڪو





اختصار

- ڪيميائي شيءِ جو اليڪٽران ڏيئي ڇڏڻ آڪسيجن آهي.
- ڪيميائي شيءِ جو اليڪٽران حاصل ڪرڻ تخفيف وارو عمل آهي.
- برق پاش آزاد حرڪت ڪندڙ آئنن تي مشتمل ٿئي ٿو ۽ بجلي کي پسرائي ٿو.
- بئٽري جو چيٽرو برقيرو (Electrode) بجلي جو پسرائيندڙ هوندو آهي.
- اهو برقيرو جنهن تي آڪسيجن واقع ٿئي ان کي واڌو برقيرو (Anode) چئبو آهي.
- اهو برقيرو جنهن تي تخفيف جو عمل واقع ٿئي ان کي کاتو برقيرو (Cathode) چئبو آهي.
- برق پاشيدگي اهو عمل آهي جنهن ۾ آئن کاتو برقيري ۽ واڌو برقيري ڏانهن نقل مڪاني ڪندا آهن.
- تڪثير واري عمل ۾ عامل اليڪٽران حاصل ڪري آڪسيجن ۾ مدد ڪن ٿا.
- تخفيف واري عمل ۾ عامل اليڪٽران ڏيئي تخفيف وارو عمل ۾ مدد ڪن ٿا.
- گئلوانڪ سيل ڪيميائي توانائي کي برقي توانائي ۾ تبديل ڪن ٿا.
- برق پاشي سيل لڳاتار ڪيميائي عمل جاري رکڻ لاءِ برقي توانائي جو استعمال ڪري ٿو.
- لوهه جي گڙڻ کي ڪٽ لڳڻ چئبو آهي.
- مٺ ٺاهڻ، رنگ ڪرڻ، زنڪ، تن، سلور، ڪروميم وغيره سان ملمع ڪاري ڪرڻ ذريعي ڌاتن کي ڪٽ کان محفوظ ڪري سگهجي ٿو.
- مٺ، ڌات جو ڌات سان يا ڌات جو غير ڌات سان ملاوت آهي.

مشق

ڀاڱو (الف): صحيح جواب جي چونڊ ڪريو.

صحيح جواب تي (✓) جو نشان لڳايو.

1. Cu – Sn جي مٺ کي چئبو آهي:

(الف) پتل (Brass)

(ب) ڪانسو (Bronze)

(ج) مونيل (Monel)

(د) وچڻ واري ڌات (Bell Metal)

2. هيٺين مان ڪهڙو مٺ آهي:

(الف) گريفائيت

(ب) مرڪيوري

(ج) اسٽيل

(د) پاڻي



3. هڪ فئراڊي (1 Faraday) جو مقدار برابر آهي:
(الف) 9.65C (ب) 9650C
(ج) 96500C (د) 96C
4. ڪهڙو هڪ برق پاش نه آهي:
(الف) پاڻيائي HCl (ب) پاڻيائي NaCl
(ج) رجيل KCl (د) يوريا
5. ڪهڙو هڪ تڪثيري عامل آهي:
(الف) Al (ب) H₂S
(ج) Cl₂ (د) NaH
6. ڪهڙو هڪ تخفيفي عامل آهي:
(الف) H₂SO₄ (ب) HNO₃
(ج) Al (د) I₂
7. پاڻي سان ڪهڙو برق پاش (Weak Electrolyte) ڪمزور ڳار ناهي ٿو.
(الف) HCl (ب) KOH
(ج) NaCl (د) CH₃COOH
8. ڊينيئل سيل ۾ _____ کاتو برقيري طور استعمال ٿيندو آهي.
(الف) Zn (ب) Cu
(ج) Sn (د) Pb
9. 1g ۾ متبادل ايلومينيم جي وزن برابر آهي:
(الف) 9g (ب) 27g
(ج) 54g (د) 1g
10. ڪهڙو هڪ صحيح بيان آهي:
(الف) آڪسيجن کاتو برقيري تي واقع ٿئي ٿو.
(ب) تخفيف وارو عمل واڌو برقيري تي واقع ٿئي ٿو.
(ج) تخفيف وارو عمل کاتو برقيري تي واقع ٿئي ٿو.
(د) آئن کاتو برقيري تي اليڪٽران ڏيئي ڇڏين ٿا.

پاڻو (ب): مختصر سوال

1. آڪسيجن، تخفيف جي عملن جي مثالن سان وصف ڏيو.
2. چو آيونڪ مرڪب صرف رجيل يا پاڻيائي ڳارن ۾ بجلي پسرائين ٿا؟
3. برق پاشي يا اليڪٽرولائٽڪ سيل ڇا آهي؟ خاڪي سان سمجهايو.
4. عامل تڪثيري ۽ تخفيفي عامل جي تعريف مثالن سان بيان ڪريو.



5. هيٺين ڪيميائي مساواتن جو جائزو وٺو ۽ سڃاڻپ ڪريو.
- (i) آڪسيجن جي عامل
(ii) تخفيفي عامل
(iii) شيءِ جو تڪثيري عمل ٿئي ٿو
(iv) شيءِ جو تخفيفي عمل ٿئي ٿو.
1. $Zn + Cl_2 \longrightarrow ZnCl_2$
 2. $Br_2 + H_2S \longrightarrow 2HBr + S$
 3. $2Ca + O_2 \longrightarrow 2CaO$
 4. $2Li + S \longrightarrow Li_2S$
6. مٺ جي سڃاڻپ ڪريو.

مٺ (Alloy)	جزا (Compound)
	Cu – Zn
	Ni – Mg – Al – Cu
	Sn – Zn – Cu

ڀاڱو (ج): تفصيلي سوال

1. خشڪ سيل کي خاڪي جي مدد سان کولي بيان ڪريو.
2. بئٽري ڇا آهي؟ ليڊ اسٽوريج بئٽري ڪيئن ڪم ڪري ٿي؟
3. برق پاشي سيل ۾ برقي پاشيدگي جو مرحلو سمجهايو.
4. مٺ ڇا آهي؟ ان جي درجہ بندي مثالن سان واضح ڪريو.
5. ڪٽ لڳڻ (Rusting) ڇا آهي؟ مشين کي ان کان ڪيئن محفوظ رکي سگهجي ٿو؟
6. برقي ملمع ڪاري ڇا آهي؟ ڪيئن لوهي سطح تي ٽن (Tin)، زنڪ (Zinc) يا چاندي (Silver) سان برقي ملمع ڪاري ڪري سگهجي ٿي؟
7. فٽراڊي وارو برق پاشيدگي وارو پهريون ۽ ٻيون قانون کولي بيان ڪريو.